

## Tia iyi Zaaki í kɔ

### *Zaaki í ce ña fɔɔ*

<sup>1</sup> Amui Zaaki woo ce icei Ilaaɗ do ti Lafɛɛ Jesu Kirisi.

Ñ ce dimii Zuifu maateeji ña iyi à fangaa si andunya fei fɔɔ.

### *Naane do bisi*

<sup>2</sup> Kpaasim ña, dimii laakai ku cɔ iyi á naa si ñe fei i ya jɔ̄ ku je ñɛ inɔ didɔ̄ nla nla, <sup>3</sup> domi ì mà ña, bii Ilaaɗ wa cɔ laakai naane ku dasi ñɛ nɔ̄ i kù mɔngɔ̄ ña á bí ñɛ temua. <sup>4</sup> Amma i jɔ̄ temua ñɛu ku ce iceɛ sãa sãa ku ba i je inɛ ña iyi à j̄la nɔ̄ à kɔ̄, nɔ̄ nkãma kù gbe ñɛ má. <sup>5</sup> Do ñɛu fei bii bisi í na wa gaizia inɛ akã ñɛ gɔ̄, ku tɔ̄ Ilaaɗ, ñɛu iyi í ya mua inɛ fei do inɔ̄ akã, kù ñe kugbagba. <sup>6</sup> Amma lafɛɛ ku ce kutɔ̄ do naane, ku maà sika sika, domi inɛ iyi wa sika sika í yei bei inyii tenku iyi fufu wa yaya bii fei. <sup>7</sup> Inɛ òimi beɛbe ku maà tamaa mà ñɛu á ba ngɔgɔ̄ hai bi Aɗ Lafɛɛ, <sup>8</sup> domi í je ilu idɔ̄ minji iyi kù waa too kpãa akã si kuwɛɛɛ.

### *Are do fia ku ñe*

<sup>9</sup> Í siã ilu are woo dasi Jesu naane ku tɔ̄ fufu si na iyi í jɔ̄ Ilaaɗ í soo lele. <sup>10</sup> Ilu fia mɔ̄ ku tɔ̄ fufu na irii kukayɛɛ domi á na ku lɔ̄ bei kokoi j̄ji. <sup>11</sup> Bei inunu í ya dede do inya gbãa nɔ̄ ku jo wua ku gbɛ, nɔ̄ kokou ku cuku kusɪaɛ ku tã, beɛbe mɔ̄i ilu fia á na ku wó bei kokoi j̄ji si aninii iceɛ.

### *Laakai inɛ ku cɔ do kulele*

12 Ilu ino didōi inε iyi í yǎkǎ í leekǐ dim dim si waati iyi Ilaaǎ wa cǎ laakaε, domi si anyii laakai ku cǎu á ba ribai kuwεε hai tā iyi Aǎ Lafēε í wǎd inε ηa iyi à buu. 13 Bii à waa lele inε gǎ do laalǎ ku maà ti ku ni Ilaaǎi wa lele nηu. A ci ya lele Ilaaǎ do laalǎ, beεbe mǎi nηu takae ci ya lele inε gǎ do laalǎ. 14 Amma waati iyi binεi inε í faa í muu, nηu bei í je kulεle. 15 Si anyiε, bii binεu í na í la, dulum nii á bía. Bii dulum nǎu í ce icε siε í tā nǎ ku bía iku.

16 Baakǎm ηa, i maà dǐ iju nηε. 17 Amua jiida do amua ku sǐa baa yooma fei hai lelei Aǎi í ya naa. Wa naai hai bi Ilaaǎ Baaba, nηu iyi í ce inya kumái lele ηa. Ilaaǎ ci ya kpaasi nǎ ilu kuku kù wa siε. 18 Si idǎǎbiε, í bí wa isε gbeejisia do saabui ide ntǎε ku ba hai si inε ηa iyi í taka fei ka je bei amaaje sinte ηa iyi à je tεε.

### *Kugbǎ do kuce*

19 Baakǎm ηa, ì mà ideu ihē tā ηa. Na nηu, í sǐa inε fei ku ya saku ku gbǎd ide, nǎ ku maà ya saasaǎ ide ku fǎ, nǎ idǎε ku maà ya kǎ gbǎa gbǎa. 20 Kù sǐa idǎi inε ku ya kǎ gbǎa gbǎa domi kù je do idǎǎkǎi amanε á ceǎ mii iyi í je dee dee si wajui Ilaaǎ. 21 Na nηu, i nyǎ andi mii iyi í je riisi do laalǎ fei ηa. Nǎ i gba ide iyi Ilaaǎ wa gbē si idǎ nηε ηa do ara kukaye, domi ideui á yǎkǎ ku faaba ηε.

22 I maà jǎ i leekǐǎ ide ku gbǎ nηu akǎ, amma i ya ceǎ icε ηa. Bii kù je beεbe, ì waa dǐ ijui ara nηε ηai. 23 Ntǎ ntǎ, inε iyi í gbǎ ideu nǎ kù waa ceǎ icε, í yei bei mǎkǎ gǎ iyi wa cǎ arae si digi. 24 Iyi í cǎ digiu í tā nǎ í sinda wa nε, tengi be gbakǎ nǎ í gbεje bei arae í ye. 25 Amma inε iyi á je ilu ino didǎ si mii iyi wa ce fei nηui í je inε iyi wa cio wooda do laakai nǎ wa

jirimae do temua. Nɔ bii í gbɔ ideu ci ya gbejeɛ nsei nsei amma í ya ceɔ icei. Lafɛɛ á je ilu inɔ didɔi si na iyi í jɔ woodau í je dee dee nɔ á nya inɛ.

<sup>26</sup> Inɛ iyi wa tamaa nɔu wa too kp̄ai Ilaaɔ nɔ kù waa nɔ amɛɛ, lafɛɛ wa sɔa arae iboi. Kp̄ai Ilaaɔ ku tooɛ ngbei. <sup>27</sup> Kp̄ai Ilaaɔ ku too iyi í má nɔ kù nɛ riisi kãma iyi Ilaaɔ Baaba í jilɔ si í je ntɔ, nɔui í je inɛ ku ya ce araarei kɔyɔ ɔa do jaaɔ ɔa iyi à waa wahala, nɔ ku mà arae ku mu si laalɔ yaamɔi andunya.

## 2

### *Maà ya cɔ bei amanɛ ɔa à reɔ nje do beɛɛ*

<sup>1</sup> Kpaasim ɔa, inɛ iyi ì dasi Lafɛɛ nwa Jesu Kirisi naanɛ, nɔu iyi í je ilu amboe, i maà ya jɔ naanɛ ku dasi nɔe ku tɔtɔɔ beɛɛɛ inɛ ɔa ku cɔ. <sup>2</sup> Yaase gɔ wee. Ilu fia gɔ iyi í nɛ ibɔ jiiɔa do leleawɔi wura í naa si kutɔtɔ nɔe. To, wee, ilu are gɔ mɔ í naa be do ibɔ ku gae. <sup>3</sup> Bii ì jirima ilu ibɔ jiiɔau ɔa nɔ ì ni ku buba si kitai inɛ nla ɔa, nɔ ì sɔ ilu areu mɔ ì ni ku leeki ihɔ, walakɔ ku buba ile, <sup>4</sup> i waa cɔ bei inɛ ɔa à reɔ nje do beɛɛɛ ɔai. Nɔ ì waa kiiti inɛ ɔa mbe do lasabu iyi kù je dee dee.

<sup>5</sup> Baakɔm ɔa, i gbɔ. Inɛ ɔa iyi à je ilu are si andunyau ihɛi Ilaaɔ í cica ku ba naanɛ nɔa ku la nɔ a baɔ bommaɛ iyi í wãɔ inɛ ɔa iyi à buu. <sup>6</sup> Amma inɛ, i ya donda ilu are ɔaui. Wee ilu fia ɔaui à waa kp̄a nɛ iju nɔ aɔai à ya bɔɔ nɛ ile kiiti, mà iboi. <sup>7</sup> Aɔai à ya maa nya cɔɔi iri jiiɔa iyi Ilaaɔ í mu nɔe.

<sup>8</sup> Kukɔi idei Ilaaɔ í ni, bi inɛ mmu bei ì bi arae. Ntɔ ntɔ, mii jiiɔai ì waa ce bii ì waa too woodai bommai Ilaaɔu be ɔa. <sup>9</sup> Amma bii ì waa cɔ bei inɛ ɔa à reɔ nje do beɛɛɛ ɔa, dulum nii ì waa ce ɔa nɔ woodai Ilaaɔ á

ye taale nɛe domi i kù waa jirimae ɲa. <sup>10</sup> Ntɔ ntɔ, inɛ iyi í kua wooda baa akã, wooda iyi wa too bebei fei ngbei. <sup>11</sup> Inɛ iyi í ni, i maà ce sakara, nɲui í ni má, i maà kpa amanɛ. Na nɲu, baa bii i kù ce sakara, bii ì kpa amanɛ, ì kua woodai. <sup>12</sup> Na nɲu, i ya fɔ ide nɔ i ya ce bei inɛ ɲa iyi wooda iyi í ya nya inɛ á kiiti. <sup>13</sup> Inɛ iyi kù nɛ araarei kpaasi, Ilaaã á kiiti nɲu mɔi kaa ce araareɛ. Amma inɛ iyi í nɛ araarei kpaasi ɲa á jɛ igũ si ajɔi kiitiu.

*Naanɛ ku dasi do icɛ ku ce*

<sup>14</sup> Kpaasim ɲa, riba yoomai amanɛ í nɛ bii í ni nɲu í jɛ woo dasi naanɛ nɔ kù waa ce kookoosue. Naanɛu bɛ á faaba lafɛɛ? <sup>15</sup> Bii inɛ gɔ nɲɛ, inɛmɔkɔ walakɔ inaabo gɔ í nɛ arei jaɛɛ, nɔ kù nɛ baa ije iyi á jɛ, <sup>16</sup> nɔ inɛ gɔ nɲɛ ku ni, ka sukudɔ, i ya jɛ i yo, maà jɔ tũtũ ku kpaɛ, bii kù muaa bukaatai mii iyi í nɛ, sukudɔi mii wa niaa. <sup>17</sup> Bɛɛbɛ mɔi, naanɛ ku dasi iyi a kù waa ye kookoosue, naanɛu ngbei.

<sup>18</sup> Inɛ gɔ á yɔkɔ ku ni, inɛ ihɛ í dasi naanɛ, inɛ ihɔ mɔ wa ce kookoosue. Amma amu an jɛaa n ni, nyisim naanɛ ku dasiɛ iyi kù jɛ do kookoosu, nɔ amu mɔ n nyisi naanɛ ku dasim do kookoosue. <sup>19</sup> Kù jɛ ì dasi naanɛ iyi Ilaaã akãi í wɛɛ? Í sɩa. Baa inɛi inɔkɔ ɲa mɔ à mà bɛɛbɛ nɔ à waa yaya do njo. <sup>20</sup> Amma awɔ iyi i kù nɛ laakai, ì bi n nyisiɛ iyi naanɛ ku dasii inɛ gɔ iyi kù waa ce kookoosue, ngbei? <sup>21</sup> Bala nwa Aburhamu í jɛ dee dee si wajui Ilaaã na kookoosue iyi í ce, si iyi í jɛsi nɲu ku saka amaɛ Izaaki ku ceaɔ Ilaaã kuwɛɛ. <sup>22</sup> I kù ye naanɛ ku dasii Aburhamu nɲɛ do kookoosue wa too nɲɛi ba. Naanɛ iyi í dasi í bàá í kɔ na kookoosue iyi wa ce. <sup>23</sup> Bɛɛbei kukɔi idei Ilaaãu í ce iyi í ni, “Aburhamu

í dasi Ilaaḏ naane, nɔ do saabui naaneu Aḏ mɔ í kàa si ine dee dee”. Nɔ à waa kpoo kpaasii Ilaaḏ. <sup>24</sup> Debei amanɛ í ya jɛ dee dee si wajui Ilaaḏi na saabui kookoosue iyi wa ce, kù jɛ na naane iyi í dasi nɔ akã.

<sup>25</sup> Beɛbe mɔi abo kaafe iyi à ya kpe Rahabuu, í ce. Í jɛ amanɛ dee dee si wajui Ilaaḏ na kookoosue si na iyi í jè í gba Zuifu woo be ηau si kpasɛɛ nɔ í nya ηa do kpãa mmu. <sup>26</sup> Nɔi í jè à ni ara iyi kù ne hunde, ara ikui. Beɛbe mɔi naane ku dasi iyi kù waa ce kookoosue naane ikui.

### 3

#### *Idei amɛ*

<sup>1</sup> Kpaasim ηa, i maà de i kpɔ inɛ iyi ì waa bi i maa kɔ ine ηa si idei Ilaaḏ, domi ì mà ηa, awa iyi à waa kɔ ine ηa si cioi idei Ilaaḏ, Ilaaḏ kaa ce araare nwa si kiitie. <sup>2</sup> Si mii nkpɔi awa fei à ya ka rara. Inɛ iyi kù waa ce kurara si ide ku fɔɛ, lafɛɛ ine ku jɔi nɔ í yɛ bei ine iyi í dasi araɛ fei arezem. <sup>3</sup> Beɛbe mɔi à ya ka dasi arezem si gɛɛi aɔi ηa ku ba a jirima wa, ka bei ka yɔkɔ ka bɔɔ ara nɔa bii à bi. <sup>4</sup> Nɔ i ya cɔ akɔi inyi má ηa, do bei à lau fei nɔ fufu jiida wa ce í ya tale ηai, amma do falafili keeke gɔi woo nyimbo akɔu í ya bɔɔe bii í bi. <sup>5</sup> Beɛbe mɔi amɛ í jɛ mii keeke si ara, amma í ya tɔɔ fufu si mii nla.

I cɔ bei ina nyɛnyɛ í kere í to, amma do nɔu fei á yɔkɔ ku jo agbo nla nla. <sup>6</sup> Beɛbe mɔi amɛ í yɛ bei ina. Nɔu í jɛ laalɔ nla nla. Nɔu mɔ ikɔ akãi ara nwai, nɔ í ya beje ara nwa fei bei ina, domi laalɔ iyi í ya ce í yɛi bei inai ala. <sup>7</sup> Amanɛ á yɔkɔ ku kãmia inɔi sako ikã ikã fei, do yɛi ηa do mii ku cã ilɛ ηa fei do mii ndii inɔ

inyi ɲa, í nɔ ɲa tã mɔm de. <sup>8</sup> Amma inɛ kãma ci ya nɔ amɛɛ. Mii laalɔ goi iyi inɛ go kaa yɔkɔ ku kãmia, Í nɛ aɕí ntɔ ntɔ ku kpa amanɛ. <sup>9</sup> Do amɛi à ya ka saabuð Baaba Lafɛɛ nwa, nɔ do nɲui à ya ka ceekpeð inɛ ɲa iyi Ilaaɗ í taka bei nɲu takaa. <sup>10</sup> Nɔ hai si geɛ akãu bei idei saabu do ikpe í ya fita. Inɛ kpaasim ɲa, kù sɪa ku jɛ beɛbe. <sup>11</sup> Isɔ akã kaa yɔkɔ ku nɛ inyi didɔ do inyi laalɔ aɲɔ. <sup>12</sup> Beɛbe mɔi kpaasim ɲa, i jɔ i mà ɲa iyi jɪi ndii figi kaa so olivi, nɔ jɪi ndii rezɛɛ mɔ kaa so figi. Beɛbe mɔi i kaa yɔkɔ i ba inyi jɪida si inyi iyi í da imu.

### *Bisi iyi wa naa hai lele*

<sup>13</sup> Yoo nɲɛi í nɛ kumà do bisi. Bii lafɛɛ í nɛ bisii do ntɔ, kù jɔ a yɔɔ si isɛɛɛ jɪidaɛ do si kookoosu ɲa iyi wa ce do ara ku kaye. <sup>14</sup> Amma bii ì waa ce igu yaamɔ do nɲɛ ku wã, maà tɔɔ fufu, maà sɔa ntɔ ibo, <sup>15-16</sup> domi tengi bii igu do nɲɛ ku wã í wa, bei daa beɛteke do kuce laalɔ fei í ya wa. Dimii bisi beɛbe kù waa naa hai lele. Inɛ nɲu be ti andunyai, do ti idɔɔbii amanɛ, nɔ hai bi Seetam nii wa naa. <sup>17</sup> Amma bisi iyi wa naa hai lele, sinte titã í má. Si anyiɛ inɛ iyi í nɛ bisiu í ya bi inɛ ɲa a nɛ anu akã, í ya maa mu araaɛ, nɔ í ya bi nɲu ku ce mii iyi á dɔa inɛ ɲa si. Í ya nɛ araareí nɔ í ya ce icɛ jɪida. Ci ya na kubi ntɔ, kù nɔ kù nɛ muafiti. <sup>18</sup> Inɛ ɲa iyi à waa de anu akã à ya ce kuwɛɛ nɲa feii si laakai ku sũ. Laakai ku sũu í yei bei dimi iyi à waa gbɛ nɔ mii iyi aa na a da nɲui í jɛ kuwɛɛ dee dee.

## 4

### *Kɔdɛɛi andunya*

<sup>1</sup> Mii í ya naaò kakoo do ija wa si aninii nɛ. Nɛu be wa naai hai si kooɛi mii nkpo iyi wa ba ido nɛe ku ja. <sup>2</sup> Ì bi i ne ngooɔ iyi i kaa yoko i ba ɲa, ɲai í ce ì ya bi ine ku kpa ɲa. Ì waa ce kooɛi mii iyi i kaa ba ɲa, ì waa ce kakoo do ija ine duusoo. I kù ne mii iyi ì bi ɲa domi i ci ya too Ilaaɔ ɲa. <sup>3</sup> Nɔ baa bii ì too Ilaaɔ i kaa ba ɲa domi do kurarai ì waa too ɲa. Mii iyi ì waa too na irii faayii ara nɛi. <sup>4</sup> Ine iyi i kù leekiò ine akã ɲa, i kù mà na iyi bii ì bi andunya, mbeei Ilaaɔi ì ya je ɲa? Ine iyi í bi andunya, mbeei Ilaaɔi í ya je. <sup>5</sup> I maà tamaa si ngbei kukai idei Ilaaɔ wa fo í ni, Ilaaɔ í bi Hunde iyi í da nwa si do igu. <sup>6</sup> Amma Ilaaɔ í ya mu nwa dido iyi í la í re. Nɔ bebei kukai idei Ilaaɔ wa fo í ni, Ilaaɔ kù wa anyii ilu faau ɲa amma woo kaye ara ɲai wa mua didoe. <sup>7</sup> Na nɛu, i sũa Ilaaɔ iri ile. I kosi Seetam á sa nɛe ku ji. <sup>8</sup> I sekee si Ilaaɔ nɔ nɛu mo ku sekee si ɲe wa. Ine ilu dulum ɲa, i woo awo nɛe. Nɔ i fũuta ido nɛe, ine ilu ido minji ɲau. <sup>9</sup> I jò i wee do ino kufo ɲa, i buba goowo nɛe do kukpata. I jò anyi nɛe ku kpaasi do kukpata, nɔ ino dido nɛe ku je nɛe ino kufo. <sup>10</sup> I kaye ara nɛe si wajui Aɔ Lafee nɔ ku so ɲe lele.

### *Maà kiiti kpaasie*

<sup>11</sup> Ine kpaasim ɲa, i maà ya so nje laalo ɲa. Ine iyi wa so kpaasie laalo, laalo woodai wa fo. Ine iyi wa kiiti kpaasie, woodai wa kiiti. Wee, bii ì waa kiiti woodau i kù je ine iyi wa jirimae, amma ì jile arae si agbei woo kiitiu. <sup>12</sup> Ilaaɔ nɛu akai wa na wooda, nɛui í nɔ í je woo kiiti. Nɛu akai á yoko ku faaba ine, nɛui á nɔ ku yoko ku ce ine nfe. Beirei awo ì ye ì waa kiitiò kpaasie ɲa.

### *Maà tɔɔ fufu*

<sup>13</sup> Inɛ iyi ì ya maa ni, nnyi walakɔ ala aa ka bɔ ilu ihɔ ka ce sɪa bɛ zakai adɔ akā ku ba ka ba fia, i de itɪ i gbɔ iyi ñ wa n fɔ nsei. <sup>14</sup> I kù mà bei ala nɛɛ á yɛ. Mii kuwɛɛ nɛɛ í jɛ. Kuwɛɛ nɛɛ í yɛi bei bukɔɔ iyi á tɔtɔ nsei nsei nɔ ku fangaa ma. <sup>15</sup> Ide iyi í jɔ i fɔ ɲa wee, i ya ni ɲa, bii llaaɔ í bi aa ka wɛɛ, aa ka nɔ ka ce iyi ihɛ walakɔ aa ka ce iyi ihɔ. <sup>16</sup> Amma nsei ì waa tɔɔ fufu ì so ara nɛɛ lele. Dimii faau bɛɛbɛ fei kù sɪa. <sup>17</sup> Bɛɛbei inɛ iyi í mà mii iyi í jɛ jüida nɔ kù waa coo wa dasi araɛ dulum nii.

## 5

### *Laabaau iyi à sɔ ilu fia ɲa*

<sup>1</sup> Nsei, inɛ ilu fia ɲa, i gbɔ iyi ñ wa n sɔ ɲɛ. I kpata i cā kpokpo ɲa na wahala ɲa iyi aa naa si ɲɛ! <sup>2</sup> Amani nɛɛ ɲa í sāmī, nɔ tütü ɲa à jɛ ibɔ nɛɛ ɲa má. <sup>3</sup> Wura nɛɛ ɲa do isɔ fūfū nɛɛ ɲa fei à mu atɛ. Atɛ ku mu nɲauí á jɛ sɛɛda si ɲɛ nɔ ku ɲɔ ara nɛɛ bei ina. Ì ko amani ì tɔtɔɛ ɲa si waatii ankāanyiu ihɛ. <sup>4</sup> Wee i ci ya sãa woo da amaaɲɛ nɛɛ ɲa fia nɲa. I cɔ inɔ kufɔ nɲa ɲa! Anu ku dāi inɛ ɲau í to hee si itɪi Aɔ Lafɛɛ ilu gbugbā. <sup>5</sup> Ì ce kuwɛɛ nɛɛ ɲa si andunya do amani nla nla do faayi. Ì jɛ ì ce kaato bei angudā iyi aa bɔɔ asɔ laga ɲa. <sup>6</sup> Ì yɛ taalei inɛ dee dee ɲa ì kpa ɲa ɲa, a kù nɔ a kù kɔɔ ara nɲa.

### *Temua do kutɔɔ*

<sup>7</sup> Kpaasim ɲa, inɛ fei i yɔkɔ temua ɲa hee Lafɛɛ koo nyiɔ wa má. I cɔ bei woo logoo i ya temua ku maa cɔ ilɛɛ hee amaaɲɛ koo jɪaɔ. Temuai í ya ce ku yeɔ ijɪ sinte hee do ti ankāanyie fei. <sup>8</sup> Inɛ mɔ i yɔkɔ



temua ɲa, i jò idò ɲɲe ku leekɪ dim dim ɲa, domi kunaai Lafɛɛ í maai wa mbɛ.

<sup>9</sup> Inɛ kpaasim ɲa, i maà ya ye taalei nje ɲa ku ba Ilaaɗ mɔ ku maà na ku ye taale ɲɲe. Woo kiiti wee wa to wa, wa bi ku lɔ wa. <sup>10</sup> Inɛ kpaasim ɲa, i ye gigii walii ɲa iyi à fɔ ide wo do irii Lafɛɛ. I sìsì temua ɲɲa iyi à ce si ijuukpã ɲɲa. <sup>11</sup> Aa ka yɔkɔ ka ni ilu inɔ didɔ ɲai domi ngu ɲa à yɔkɔ temua. Ì gbɔ temuai Zɔɔbu ɲa, nɔ ì mà mii iyi Aɗ Lafɛɛ ilu araare si jiida ku jɛɛ í ceaa ɲa si anyii wahalae.

<sup>12</sup> Inɛ kpaasim ɲa, iyi í re mɔm, i maà ya ceekpe do lele ɲa wala do ilɛ wala do ide mmu gɔ. Bii ntɔi, ni ntɔi, bii ibo mɔi ni iboi, ku ba i maà na i dasi kiitii Ilaaɗ ɲa.

<sup>13</sup> Wahala í ba inɛ gɔ ɲɲei? Ku ce kutɔɔ. Inɔi inɛ gɔ ɲɲe wa dɔi? Ku saabu Ilaaɗ do iri ku kɔ. <sup>14</sup> Inɛ akã ɲɲe wa ce bɔɔi? Ku kpe inɛ ngboi igbei inɛi Jesu ɲa, aɲai aa jɔaa ikpo si iri do irii Lafɛɛ nɔ a ceaa kutɔɔ. <sup>15</sup> Kutɔɔ do naanɛu á yɔkɔ ku faaba bɔɔu. Aɗ Lafɛɛ á muaa baani, bii í nɔ í ce dulum nii á kpa ide i dulum deɛ. <sup>16</sup> Na ɲɲu, inɛ fei i ce tuubai dulum du ɲe si wajui nje ɲa nɔ i ya cea nje kutɔɔ ɲa ku ba i ba iri ɲa. Kutɔɔi inɛ dee dee í nɛ gbugbã nla nla. <sup>17</sup> Elii amanɛi bei awa mɔ. Í ce kutɔɔ ntɔ ntɔ ijɪ ku maà rɔ, ijɪu í nɔ í leekɪ zakai adɔ mɛeta do cukpa mɛɛfa. <sup>18</sup> Si anyii ɲɲu nɔ í ce kutɔɔ má nɔ Ilaaɗ í jò ijɪ í rɔ nɔ í jò ije í fita si ilɛ.

<sup>19</sup> Inɛ kpaasim ɲa, bii inɛ gɔ ɲɲe í jìò ntɔ nɔ kpaasi gɔ í baɛ wa si kpãai ntɔ, <sup>20</sup> i mà ɲa, inɛ iyi í baad ilu dulum wa hai si kpãa laalɔ bii í wa wo, í faaba hundei ilu dulum nɔui hai si kpãai iku, nɔ Ilaaɗ á kpa ide i kurara nkpɔ nkpɔɛ.

## **Akabuu Titõi Idei Ilaa** **Monkole New Testament**

copyright © 2006 SIM International

Language: Monkole (Mokole)

Translation by: SIM International

### **Monkole, Akabuu Titõi Idei Ilaa**

This translation, published by the UEEB/SIM au Benin, was published in 2006.

If you are interested in obtaining a printed copy, please contact the SIM, BP 15, Parakou, Benin.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-10-02

---

PDF generated using Haiola and XeLaTeX on 11 Nov 2022 from source files dated 29 Jan 2022

596bf1bc-1348-53da-8787-98c1d2a18282